

केन्द्रीय मंत्री शेखावत ने लाल डायरी के बहाने खड़गे व गहलोत को घेरा

‘सरकार बदलने दीजिए, कांग्रेस पार्टी की वर्तमान सरकार के कारनामों की इंद्रधनुषी रंगों की डायरियां आएंगी’

जोधपुर, (कासं)। केन्द्रीय जलशक्ति मंत्री गजेन्द्र सिंह शेखावत ने सोमवार को जोधपुर एयरपोर्ट पर पत्रकारों से अनौपचारिक बातचीत में लाल डायरी के बहाने कांग्रेस अध्यक्ष मल्लिकार्जुन खड़गे और मुख्यमंत्री अशोक गहलोत को घेरा। शेखावत ने कहा कि सरकार बदलने दीजिए, कांग्रेस पार्टी की वर्तमान सरकार के कारनामों की इंद्रधनुषी रंगों की डायरियां आएंगी।

सोमवार को जोधपुर एयरपोर्ट पर पत्रकारों से अनौपचारिक बातचीत में शेखावत ने कांग्रेस की बारां में सभा से संबंधित सवाल पर कहा कि कांग्रेस पार्टी की चुनावी सभा में एक बार फिर लाल डायरी का जिक्र किया गया। कांग्रेस अध्यक्ष खड़गे ने अपने आधिकारिक बयान कहा कि लाल डायरी में लिखा हुआ है कि अगली सरकार कांग्रेस की बनने वाली है। शेखावत ने कहा कि मेरा प्रश्न खड़गे साहब से यह है कि लाल डायरी के जो दो पत्र कांग्रेस के पूर्व मंत्री, जिन्हें हाल में महिला के सम्मान के प्रति

■ शेखावत ने कांग्रेस की बारां में सभा से संबंधित सवाल पर कहा कि कांग्रेस पार्टी की चुनावी सभा में एक बार फिर लाल डायरी का जिक्र किया गया

■ केन्द्रीय जलशक्ति मंत्री गजेन्द्र सिंह शेखावत ने जोधपुर एयरपोर्ट पर पत्रकारों से अनौपचारिक बातचीत की

आवाज उठाने पर निष्कासित कर दिया गया। लाल डायरी की एक कॉपी लेकर विधानसभा में जाने पर जिस तरह से फुटबॉल की तरह इकट्ठे होकर सारे कांग्रेसी विधायकों और मंत्रियों ने उन्हें पीटा था। जो वो दो पत्र पूर्व मंत्री जी ने उद्घाटित किए थे, जिनके पास में वह डायरी है। ये जो खड़गे साहब ने पंक्ति बोली है। यह पंक्ति उस डायरी में मंत्री जी द्वारा उद्घाटित किए गए पत्रों से पहले लिखी गई है या बाद में लिखी गई है, खड़गे साहब को स्पष्ट करना चाहिए।

केन्द्रीय मंत्री ने कहा कि एक बात अब तय हो गई है कि लाल डायरी में

कुछ तो है। जहां कांग्रेस पार्टी और पार्टी के राजस्थान में आलाकमान मुख्यमंत्री अशोक गहलोत हमेशा इस बात को नाकारते थे कि कोई डायरी नहीं है। आज पार्टी के राष्ट्रीय अध्यक्ष ने इस बात को स्वीकार कर लिया कि डायरी है। शेखावत ने कहा कि इस बात को मैं मानता हूँ कि उन्होंने जरूर डायरी को देखा होगा या जिसने डायरी को देखा होगा, उसने उन्हें बताया होगा। उन्हें स्पष्टता के साथ कहना चाहिए कि यह जो लिखा हुआ है, यह कौन से पत्र पर लिखा हुआ है, वरना राजस्थान की जनता सब जानती है कि विधायकों

और मंत्रियों ने किस तरह से भ्रष्टाचार किया है। शेखावत ने कहा कि केवल भारतीय जनता पार्टी के कार्यकर्ता नहीं कहते, कांग्रेस कार्यकर्ता और नेता भी गाहे-बगाहे सदन के पटल पर खड़े होकर, पब्लिक प्लेटफॉर्म पर और मीडिया से बातचीत में अक्सर कहते हुए पाए जाते हैं कि यह सदी की भ्रष्टाचार सरकार है। उसकी भ्रष्टाचार का लेखा-जोखा केवल एक लाल डायरी में नहीं है। केन्द्रीय मंत्री ने कहा कि अभी तो आप देखते रहिए। सरकार बदलने दीजिए। जांच जब होना शुरू होगी तो कई डायरियां निकलना शुरू होंगी। माइनिंग की डायरी अलग रंग की होगी, अन्नपूर्णा के घोटाले की डायरी अलग रंग की होगी, सड़कों के निर्माण में जिस तरह का घोटाला हुआ, उसकी अलग रंग की होगी, डिपार्मेंट ऑफ आईटी एंड कम्युनिकेशन की योजना बनाने की डायरी अलग रंग की होगी। उन्होंने कहा कि मुझे लगता है कि इंद्रधनुषी रंग की डायरियां अबकी बार

कांग्रेस पार्टी की वर्तमान सरकार के कारनामों की आने वाली है। शेखावत धार्मिक अनुष्ठान में शामिल हुए :- इसके बाद केन्द्रीय जल शक्ति मंत्री गजेन्द्र सिंह शेखावत सोमवार को संसदीय क्षेत्र जोधपुर में लूणी क्षेत्र के प्रवास पर रहे। वे शिकारपुरा आश्रम के गादिपति महंत दयाराम महाराज के सान्निध्य में आयोजित धार्मिक अनुष्ठान एवं प्राण प्रतिष्ठा कार्यक्रम में शामिल हुए। बुंधाड़ा गांव में पटेल तरक परिवार द्वारा नवनिर्मित बाबा रामदेव मन्दिर की प्राण-प्रतिष्ठा महोत्सव में शामिल हो कर पूजा अर्चना की। उन्होंने इस भव्य धार्मिक अनुष्ठान में शिकारपुरा आश्रम के गादिपति महंत दयाराम महाराज से आशीर्वाद प्राप्त किया। इस दौरान बड़ी संख्या में मौजूद लोगों से मुलाकात की। इस अवसर पर किए गए स्वागत सत्कार के लिए केन्द्रीय मंत्री शेखावत ने सभी का आभार व्यक्त किया।

कार में बने गुप्त तहखाने से 2.46 करोड़ रुपये जब्त, दो गिरफ्तार

कार को थाने पर लाकर एसीआई बैंक से मशीन मंगवाकर नोटों की गिनती की



उदयपुर की खेरवाड़ा थाना पुलिस ने नकदी जब्त कर दो आरोपियों को गिरफ्तार किया।

उदयपुर, (कासं)। खेरवाड़ा थाना पुलिस ने सोमवार को नाकेबंदी के दौरान एक कार से दो करोड़ 46 लाख रूपए की राशि जब्त कर दो व्यक्तियों को गिरफ्तार किया है।

प्राप्त जानकारी के अनुसार मुखबीर की सूचना पर खेरवाड़ा थानाधिकारी दिलीप सिंह झाला मय जाबने ने उदयपुर मार्ग पर नाकाबंदी की। इस दौरान उदयपुर की ओर से एक ब्रेजा कार आती हुई नजर आई। पुलिस ने जैसे ही कार को रोकने की कोशिश की तो चालक ने कार लेकर भागने का प्रयास किया। कुछ दूर पीछा करते हुए पुलिस टीम ने कार को घेर लिया और उसमें सवार दो व्यक्तियों से पूछताछ की तो वे कोई संतोषजनक जवाब नहीं दे पाए। इस पर पुलिस ने कार की तलाशी शुरू की तो उसमें बने दो गुप्त तहखाने रूपी स्थानों पर भारी मात्रा में नकदी दिखाई दी।

थाने पर लाकर एसीआई बैंक से मशीन मंगवाकर नोटों की गिनती की तो कुल राशि 2 करोड़ 46 लाख होना पाया गया। इस राशि के बारे में गिरफ्तार चालक और उसका साथी कुछ भी जवाब नहीं दे पाए। इस पर पुलिस ने जिलेश पिता जयंतलाल पटेल निवासी

अम्बाजी हाईवे जिला विसमगर थाना चानसमा जिला पाटन गुजरात को मेहसाणा गुजरात तथा जयसिंह पिता गिरफ्तार किया। अभियुक्तों से राशि के गान्डा सिंह दरबार निवासी मेरवाड़ा संबंध में गहन पूछताछ की जा रही है।

हरियाणा नंबर की कार से 6.19 लाख रूपए जब्त

दौसा, (निर्सं)। थाना राहुवास पुलिस की टीम ने जयपुर-मुंबई एक्सप्रेस हाईवे डूंगरपुर टोल प्लाजा पर नाकाबंदी में हरियाणा नंबर की ब्रेटा कार की डिगिंगी से 6 लाख 19 हजार 500 रुपये नकद बरामद किए। संदिग्ध कार और नागद रूपए 102 सीआरपीसी के तहत जब्त किए गए।

एसपी वंदिता राणा ने बताया कि विधानसभा चुनाव आचार संहिता की पालना के लिए अतिरिक्त पुलिस अधीक्षक रामचंद्र नेहरा व सीओ मानाराम गर्ग के सुपरविजन में एसएचओ राहुवास गोपाल शर्मा

मय टीम द्वारा सोमवार को डूंगरपुर टोल प्लाजा पर नाकाबंदी की गई थी। इसी दौरान करीब 12 बजे एक हरियाणा नंबर की संदिग्ध कार को रुकवाया गया। जिसमें चालक तरुण कुमार त्यागी (32) और पास वाली सीट पर देशराज गुर्जर (48) निवासी गुरग्राम हरियाणा सवार थे। कार की तलाशी में डिगिंगी में रखे एक बैग में 13 गड्डियों में 500 रुपये के 1239 नोट बरामद किए गए। चालक तरुण कुमार से गाड़ी से संबंधित दस्तावेज मांगे गये तो उसके नहीं होना बताया। इस पर कार और नकदी जब्त कर ली गई।

महामंडलेश्वर हंसराम दुर्घटना में घायल

भीलवाड़ा, (निर्सं)। हरिशेवाधाम उदासीन आश्रम सनातन मंदिर के

■ भीलवाड़ा से भावनगर गुजरात जाते समय उदयपुर के टी डी थाने के पास हुआ हादसा

महामंडलेश्वर स्वामी हंसराम उदासीन सोमवार को अपराह्न में उदयपुर में सड़क हादसे में घायल हो गये। उनका स्वास्थ्य ठीक है तथा उदयपुर में उनको उपचार दिया जा रहा है। वो पूरी तरह से बात कर रहे हैं।

जानकारी के मुताबिक सोमवार को भीलवाड़ा से भावनगर गुजरात के लिए वो रवाना था। हुए उदयपुर के पास कार चालक कार को खड़ी करके रुका हुआ था कि अचानक पीछे से एक तेज



हादसे में कार चकनाचूर हो गयी।

गति से असंतुलित टुक ने उनकी कार को पीछे से आकर टक्कर मार दी जिससे महामंडलेश्वर की कार

चकनाचूर हो गयी। महामंडलेश्वर व कार में बैठे एक अन्य के चोटिल होने पर उनको तुरंत ही निकटवर्ती



घायल स्वामी हंसराम।

चिकित्सालय में उपचार दिया गया है। हादसे की सूचना के बाद भीलवाड़ा से उनके शुभचिंतक उदयपुर पहुंचे।

युवक की पीट-पीटकर हत्या

दूदू, (निर्सं)। पुलिस थाना क्षेत्र की ग्राम पंचायत सेवा के अधीन दयालपुरा टीबो की ढाणी में खेत में बाड लगाते समय पेड़ की टहनियां काटने की बात को लेकर दो पक्षों में कहासुनी के बाद झगड़े के दौरान एक युवक की लाठियों से पीटकर हत्या कर दी गई। मृतक हरीराम की भाभी रूपा देवी ने पुलिस थाना दूदू में मामला दर्ज करवाकर अवगत कराया कि देवर मंडे पर टहनिया काट रहा था। इस दौरान दूसरे पक्ष से बनवारी लाल, रामकुमार, रामप्यारी एकजुट होकर आये व लाठियों से हरीराम पर वार कर दिया जिससे हरीराम ने मौके पर ही दम तोड़ दिया। घटना की सूचना के बाद पुलिस थाना निरीक्षक मोहम्मद इमरान मय पुलिस के पहुंचे। रिपोर्ट के आधार पर हत्या का मामला दर्ज कर शव को पोस्टमॉर्टम करने के बाद परिजनों को सौंप दिया गया।

निजी बस पलटी, तीन की मौत, दो दर्जन घायल

बाप, (निर्सं)। फलोदी से रामदेवरा एनएच 11 मार्ग पर कलरां गांव के पास स्विफ्ट डिजायर कार ने निजी बस को पीछे से मारी तेज टक्कर के बाद अनबैलेंस हुई बस जाकर पेड़ से टकराकर पलट गई।

हादसे में सवारियों से खचाखच भरी बस में सवार तीन लोगों की मौत हो गई जबकि दो दर्जन से अधिक लोग घायल हो गये। एम्बुलेंस और निजी वाहनों से सभी को फलोदी जिला अस्पताल लाया गया। जानकारों के अनुसार रामदेवरा से जोधपुर वाया फलोदी होकर रा जही आईनाथ ट्रैवल्स की बस जो खचाखच सवारियों से भरी हुई थी को कलरां गांव के पास पीछे से आई स्विफ्ट डिजायर कार ने जोरदार टक्कर मार दी। टक्कर से बस अर्धचलित होकर पेड़ से टकराकर पलट गई। इससे बस में बैठी सवारियों में हाहाकार मच गया। इस दुर्घटना में घायल लोगों की आवाज सुनकर कुछ लोग पास आये और प्रशासन को सूचना दी तथा घायलों को बाहर निकलना शुरू किया इतने में फलोदी से 108 तथा निजी एम्बुलेंस तथा अन्य वाहन मौकेपर पहुंचे और सभी

■ कार ने निजी बस को पीछे से मारी तेज टक्कर के बाद बस पेड़ से टकराकर पलट गई थी

को फलोदी जिला अस्पताल लाया गया। इस भीषण दुर्घटना में 2 पुरुष और एक महिला की मौत हो गई, जिसमें मृतक के नाम भवानी शंकर पुत्र दमराम मेघवाल उम्र 27 निवासी एका रामदेवरा तथा दूसरा रूप सिंह पुर छैलू सिंह निवासी देणोक बताया गया। दुर्घटना में तीसरी मृतक महिला का शव मोर्चरी पर रखवाया जिसकी पहचान नहीं हो पाई थी। बस में सवार करीब दो दर्जन से भी अधिक घायलों का उपचार अस्पताल में किया जा रहा है। जिसमें से गम्भीर घायल दो जनों को जोधपुर रेफर किया गया। घायलों में पुरुष, महिला व छोटे बच्चे शामिल बताए गए। चिकित्सकों के अनुसार दोनों घायलों की हालत गम्भीर है। इसके अलावा भी मामूली चोट आये दर्जनों लोगों को बाद एक टुक में बिटाकर उपचार के लिए लाया गया।

काले हिरण का शिकार मामले में दो गिरफ्तार

कोटा (निर्सं)। देवली मांजी ग्रामीण थाना पुलिस ने क्षेत्र में काले हिरण का शिकार करने के आरोप में दो लोगों को गिरफ्तार कर लिया है। जबकि दो आरोपी भागने में कामयाब हो गए। कोटा जिला ग्रामीण पुलिस अधीक्षक कावेन्द्र सिंह सागर ने बताया कि थाना देवली मांजी पर काले हिरण का शिकार करते हुए दो आरोपियों को गिरफ्तार करते हुए एक थार जीप जब्त करने में सफलता प्राप्त की है। उन्होंने बताया कि देवली मांजी थाना क्षेत्र के चोलाकोट माल में काले हिरण का शिकार करने की सूचना मिलने पर पुलिस टीम चोला कोट माल पहुंची। यहां पर एक जीप आती हुई नजर आई जिसमें चार व्यक्ति सवार थे। पुलिस टीम को देखकर जीप से उतर कर सभी लोग भागने लगे जिनमें से दो लोगों को पुलिस ने पकड़ लिया है जबकि दो लोग भागने में सफल रहे। पुलिस ने जब जीप को चेक किया तो उसमें एक काला हिरण का शव पड़ा हुआ था। पुलिस टीम ने अब्दुल सय्यद (72) पुत्र अहसान उल्ला निवासी कोटा शहर और वसीम (39) पुत्र सफी उल्ला खान निवासी कोटा शहर को गिरफ्तार किया है।

राजेन्द्र राठौड़ तारानगर विधानसभा क्षेत्र से चुनाव लड़ते हैं तो कांग्रेस की राह आसान नहीं होगी

ददरेवा/तारानगर/चूरू, (निर्सं)। भाजपा के दिग्गज राजेन्द्र राठौड़ यदि अबकी बार तारानगर विधानसभा क्षेत्र से भाजपा से चुनाव लड़ते हैं तो कांग्रेस की राह आसान नजर नहीं आ रही है। हालांकि टिकट वितरण में हो रही देरी के चलते मतदाताओं द्वारा अपने-अपने उम्मीदवारों को टिकट मिलने के कयास लगाये जा रहे हैं।

एडवोकेट जयवीर सिंह राठौड़, ओकार सिंह महलाना, धर्मवीर चौधरी, धर्मेन्द्र स्वामी व सुरेश धानिया ने बताया कि अबकी बार तारानगर विधानसभा क्षेत्र में कांग्रेस की राह आसान नहीं है। भाजपा के दिग्गजों द्वारा कांग्रेस के बिगाड़े समीकरण में सबसे बड़ा नाम नेता प्रतिपक्ष राजेन्द्र राठौड़ हैं, अगर किन्हीं कारणों से राजेन्द्र राठौड़ चुनाव चूरू विधानसभा से लड़ते हैं तो एडवोकेट सुभाष राठौड़ मानपुरा भाजपा को मुख्य चेहरा हो सकते हैं क्योंकि तारानगर में राजपूत वोटों का खासा प्रभाव देखा जा सकता है। यहां राजपूत वोटों की संख्या 36 हजार बताई



राजेन्द्र राठौड़

जा रही है एवं अन्य जातियों में भी छात्र जीवन से सुभाष राठौड़ का खासा प्रभाव भी रहा है तथा सुभाष राठौड़ की दिल्ली की पकड़ भी किसी से छुपी हुई नहीं है। इन्हें केंद्रीय चुनाव समिति सदस्य डॉक्टर सुभाष यादव और केंद्रीय रक्षा मंत्री टाकुर राजनाथ सिंह से आशीर्वाद मिला हुआ है। सुभाष राठौड़ तारानगर के प्रमुख समाज सेवी हैं, कई समाज



एडवोकेट सुभाष राठौड़ मानपुरा

सेवी संस्थाओं ने उन्हें भामाशाह की उपाधि से कई बार नवाजा है। वहीं वर्तमान तारानगर विधायक नरेंद्र बुडानिया कांग्रेस का चेहरा है। इनका जाट वोटों पर खासा प्रभाव है। इस हिसाब से जाट मतदाताओं की संख्या को देखते हुए तारानगर विधानसभा क्षेत्र में महावीर पूनिया जिला उपाध्यक्ष भाजपा की दावेदारी

जेपी नड्डा ने कार्यकर्ताओं में किया ऊर्जा का संचार

उदयपुर, (कासं)। भाजपा राष्ट्रीय अध्यक्ष जेपी नड्डा ने सोमवार को उदयपुर संभाग के पदाधिकारियों की बैठक में सकारात्मक ऊर्जा का संचार करते हुए प्रत्येक कार्यकर्ता को अपनी ताकत पहचानने और संगठन को सर्वोपरि मानकर काम करने की प्रेरणा दी।

नड्डा ने संगठन के प्रति सक्रिय रहकर समाज के सभी वर्गों को पार्टी की रीति नीति से जोड़ते हुए विधानसभा चुनावों में भाजपा का कमल खिलाने का आह्वान किया। उन्होंने उन्होंने जिला पदाधिकारियों को यह सुनिश्चित करने को कहा कि प्रत्येक कार्यक्रम में पुराने और नए कार्यकर्ता कितने जुड़ रहे हैं इस बात पर विशेष ध्यान दिया जाए। इसका समय-समय पर विभिन्न कार्यक्रमों में आकलन करना बहुत आवश्यक है। उन्होंने विशेषकर युवा और महिला वर्ग के साथ-साथ पनजाओ और महिला खेल संगठनों, लाभार्थियों और प्रभावी और प्रवासी कार्यकर्ताओं से निरंतर संपर्क में रहते हुए उदर संगठन से जोड़ने पर विशेष जोर दिया। उन्होंने शक्ति

■ भाजपा राष्ट्रीय अध्यक्ष जेपी नड्डा ने संगठन को सर्वोपरि मानकर काम करने की प्रेरणा दी

केन्द्र और बृथ पर वोट लिस्ट का अध्ययन करते हुए पेज नमूनों के माध्यम से प्रत्येक मतदाता से निरंतर संपर्क करने और उन्हें भाजपा के पक्ष में वोट दिलाने के लिए कहा। सम्मिलित प्रत्येक पदाधिकारी का व्यक्तिगत परिचय लिया और संगठन की संरचना का बारीकी से अध्ययन किया। उन्होंने कहा कि सिर्फ भाजपा ही एक ऐसी पार्टी है जहां प्रत्येक कार्यकर्ता को उसकी क्षमता के अनुसार जिम्मेदारी दी जाती है जो संगठन के विचार के आधार पर कार्य करता है व्यक्ति के आधार पर नहीं। उन्होंने जिला और विधानसभा स्तरीय चुनाव प्रबंधन समिति और समन्वय समिति से चुनाव सम्पन्न होने तक अपनी जिम्मेदारी का पूर्ण निर्वहन

करने की बात कही। प्रदेश अध्यक्ष सांसद सीपी जोशी ने कहा कि राजस्थान में पार्टी की जीत का द्वार मेवाड़ से खुलता है। उन्होंने कहा कि पार्टी संगठन द्वारा केंद्र और प्रदेश द्वारा दिए गए सभी कार्यक्रमों में उदयपुर संभाग द्वारा सफल संयोजन किया जाता रहा है। उन्होंने विश्वास व्यक्त किया कि विधानसभा चुनाव में संभाग से भारतीय जनता पार्टी सभी सीटों पर अपनी विजय पताका फहराएगी। दो सत्रों में प्रारंभ हुई संभाग बैठक में प्रथम सत्र में चित्तौड़गढ़, उदयपुर शहर, उदयपुर देहरात और प्रतापगढ़ जिले के पदाधिकारी और द्वितीय सत्र में राजसमंद, बांसवाड़ा और डूंगरपुर के पदाधिकारी सम्मिलित हुए। संभाग के बैठक से पूर्व राष्ट्रीय अध्यक्ष जेपी नड्डा का डबोक एयरपोर्ट पर शानदार स्वागत किया गया। एयरपोर्ट पर उनके स्वागत प्रिया अध्यक्ष सीपी जोशी, राष्ट्रीय उपाध्यक्ष और पूर्व मुख्यमंत्री वसुंधरा राजे, राजस्थान प्रभारी अरुण सिंह आदि साथ थे।

दस हजार का इनामी गिरफ्तार

बाड़मेर, (निर्सं)। थाना बाखासर पुलिस की टीम ने 10 हजार रुपये के इनामी अपराधी लालाराम बिस्नोई पुत्र रामचंद्र राम निवासी खिलेरली की ढाणी चितरडी थाना बाखासर को गिरफ्तार करने में सफलता हासिल की है। आरोपी एनडीपीएस और आबकारी एक्ट के अलग-अलग प्रकरण में पांच साल से फरार चल रहा था। एसपी दिगंत आनंद ने बताया कि आगामी विधानसभा चुनाव के मध्य नजर वांछित अपराधियों की धरपकड़ के लिए एडिशनल एसपी सत्येंद्र पाल व सीओ चौहटन सुखराम बिस्नोई को निर्देश दिए गए थे। आरोपी लालाराम बिस्नोई के विरुद्ध साल 2018 में एनडीपीएस और आबकारी एक्ट में दो अलग-अलग मुकदमे दर्ज हुए। जिसमें यह घटना समय से फरार चल रहा था। आरोपी की गिरफ्तारी के लिए 10 हजार का इनाम घोषित किया गया। बाखासर एसएचओ सुरजभान सिंह मय टीम द्वारा आसुचना व मुखबिरी की सहायता से आरोपी लालाराम को गिरफ्तार करने में सफलता हासिल की है। इसके विरुद्ध एनडीपीएस एक्ट के तहत और आबकारी एक्ट में एक प्रकरण दर्ज है।

साहित्यकार नंद चतुर्वेदी का शताब्दी स्मरण कार्यक्रम आयोजित

उदयपुर/कोटा, (कासं)। वर्धमान महावीर खुला विश्वविद्यालय और राजस्थान साहित्य अकादमी उदयपुर के संयुक्त तत्वावधान में जाने-माने कवि और साहित्यकार नंद चतुर्वेदी का शताब्दी स्मरण कार्यक्रम आयोजित किया गया। इस कार्यक्रम की अध्यक्षता वीएमओयू के कुलपति प्रोफेसर कैलाश सोडाणी ने की। परिचर्चा में बीज वक्तव्य जाने-माने कवि और साहित्यकार अंबिकादत्त ने दिया। दिल्ली के हिन्दू कॉलेज के आचार्य डॉ पल्लव ने मुख्य वक्तव्य दिया।

डॉ. पल्लव ने कहा कि नंद बाबू एक भविष्यदृष्ट कवि थे जो आसपास की घटनाओं पर बारीकी से नजर रखते थे। उन्होंने नंद बाबू के रचना संताहों का जिक्र करते हुए कहा कि नंद बाबू ने सांसारिकता का चित्रण बखूबी किया और वह हमेशा आम-आदमी के पक्ष में खड़े दिखे। उनकी कविताओं में अतीत का चित्रण भी दिखा। डॉ. अंबिकादत्त ने



जाने-माने कवि और साहित्यकार नंद चतुर्वेदी के शताब्दी स्मरण कार्यक्रम में वीएमओयू के कुलपति प्रोफेसर कैलाश सोडाणी, साहित्यकार अंबिकादत्त मौजूद रहे।

कहा कि नंद बाबू परंपराओं का सम्मान करने वाले कवि थे और अपनी बात को सहज और रोचक ढंग से कहते थे। जाने-माने साहित्यकार अतुल चतुर्वेदी ने पत्र वाचन किया और अनेक संस्मरणों की सुनाया। उन्होंने कहा कि नंद बाबू समाजवाद से प्रेरित थे और वही उनकी लेखनी का मूल था। कुलपति प्रो. कैलाश

सोडाणी ने कहा कि नंद बाबू विद्वान थे और गंभीर बात भी हंसी-मजाक में कह देते थे जिसका गहरा अर्थ होता था और उनसे सीखने को मिलता था। प्रो अरुण चतुर्वेदी ने कहा कि नंद बाबू पर कोटा का गहरा प्रभाव रहा और यहां साहित्य मनीषियों से उनका लगाव बना रहा जो कि उनकी कृतियों में भी दिखता है। कवि

महेन्द्र नेह ने कहा कि नंद बाबू समय के साथ चलते थे और अपने संघर्षों से नई राह का आन्धन किया। साहित्यकार पुरुषोत्तम पंचोली ने नंद बाबू के साथ के कई आत्मीय प्रसंगों का वर्णन किया। परिचर्चा का संचालन संदीप हुडा ने किया। परिचर्चा में विवि का समस्त स्टाफ और विद्यार्थी मौजूद रहे।